

अपंगांच्या डब्यातील पोलिसांवर कारवाई

म. टा. प्रतिनिधी, मुंबई

लोकल गाड्यांमध्ये अपंगांच्या राखीव डब्यात प्रवास करणाऱ्या पोलिसांवर आता शिस्तभंगाची कारवाई होणार आहे. अशी कारवाई करण्याची ताकीद देणारे परिपत्रक काढावे, असा आदेश बुधवारी उच्च न्यायालयाने गृहखाते व पोलिस महासंचालक यांना दिला आहे.

याप्रकरणी न्या. अभय ओक यांच्या खंडपीठापुढे सुनावणी झाली असता अपंगांच्या डब्यातून प्रवास करणाऱ्या पोलिसांचा अपंगांचा किती त्रास होतो, याची माहिती न्यायालयाला देण्यात आली. सामाजिक कार्यकर्ते नितीन देशपांडे यांनी याविषयी जनहित याचिका करून हा प्रश्न न्यायालयाच्या निदर्शनाला

आदेशात काय?

■ लोकलचे राखीव डबे आणि रेल्वे स्थानकांत सीसीटीव्ही कॅमेरे बसविण्यात यावेत.

■ राखीव डब्याच्या निर्बंधाविषयी रेल्वे प्रशासनाने जनजागृती मोहीम हाती घ्यावी.

आणला आहे.

कायद्याचे रक्षण करणाऱ्यांकडूनच त्याचे उल्लंघन होत असल्याचे ऐकून न्यायालयाने आश्चर्य व्यक्त केले. त्याशिवाय पोलिसांविरुद्ध अनेक तक्रारी येऊनसुद्धा त्याची गंभीर दखल का घेतली जात नाही, असाही मुद्दा न्यायालयाने उपस्थित केला.